

ယားဒီးစုကဖိကညီဘျာထံတၢ်အိၣ်ဖျိၣ်



သ့ၣ်နီၣ်ဘၣ်ယဲတဘျီအခါဖဲလၢယစးထီၣ်သ့ၣ်ညါဘၣ်စုကဖိကညီဘျာထံတၢ်အိၣ်ဖျိၣ်န့ၣ်လီၤ.ယထံးယခံအိၣ်ဝဲဒၣ် လၢကီၢ်ပယီၤ ဝုၣ်တကူၣ်န့ၣ်လီၤ. ဒီးလၢကီၢ်စုကဖိအံၤန့ၣ် ယဟဲမၤတၢ်မၤလီၤ. ဖဲယစးထီၣ်န့ၣ် Off Day အခါယဟဲတုၤအဆိကတၢ်တဘျီ လၢစုကဖိကညီဘျာထံတၢ်အိၣ်ဖျိၣ်န့ၣ်လီၤ.

ယကဟဲတုၤလၢတၢ်အိၣ်ဖျိၣ်တၢ်ဘၢယွၤအဂီၢ်န့ၣ်ယတသ့ၣ်ညါတၢ်လီၢ်တၢ်ကျဲဘၣ်မ့ၢ်လၢအိၣ်ဒီး ဟဲဘူၣ်ထီၣ်ဘၢထီၣ်ယွၤ ဒီးရုလိၣ်မုၢ်လိၣ်သးအယိဃုဘၢထုကဖၣ်ယဲဒၣ်သပုၢ်တၢ်လီၤဖဲန့ၣ်အခါယသကိးစံးဝဲဒၣ်လၢကညီဘျာထံတၢ်အိၣ်ဖျိၣ်တၢ်ဘၢယွၤတၢ်လီၢ်အိၣ်ဝဲလၢ Boy Brigade အယိသးခုဒိၣ်မးလီၤ. ဒ်သိးကတုၤလၢတၢ်အိၣ်ဖျိၣ်တၢ်ဘၢယွၤအလီၢ်အကျဲအဂီၢ်သံကွၢ်သံဒီးတၢ်လဲၤတၢ်က့ၤဒီးဟဲတုၤဘၣ်ယဲဝုၣ်ဘၣ်ဘၣ်လီၤ.

စးထီၣ်ဟဲန့ၣ်ဘၣ်လၢ Gate.အခါယထံၣ်ဘၣ်လၢတံၤသကိးလၢယသ့ၣ်ညါတဖၣ်တနီၤဒီးသးခုဒိၣ်မး, ရုလိၣ်ကတိၤလိၣ်ဘၣ်သးလီၤ. ဖဲယတုၤလၢပုၤဟ့ၣ်တၢ်ရဲၣ်တၢ်ကျဲလဲၣ်ကဘျးအိၣ် တၢ်လီၢ်အခါ ထံၣ်ဘၣ်ယဲလၢသးစၢ်ဒီးသရၣ်သမၢတဖၣ် အိၣ်ဒီးမဲၣ်မုၢ်နါဆၢ လၢတၢ်တူၢ်လိၣ်မုၢ်ပုၤလၢ အဟဲသ့ၣ်တဖၣ်န့ၣ်လီၤ. ယမ့ၢ်ယဲဒၣ်မဲၣ်သီနါသီနီၣ်သက့ လၢယသးပုၤဒ်သိးဒၣ် ယတုၤယဲလၢယခုၣ်ယထၢ တၢ်အိၣ်ဖျိၣ်အယိယသးပုၤ ပုၤဒီးတၢ်သးခုန့ၣ်လီၤ.

တၢ်အိၣ်ဖျိၣ်သးပုၤသ့ၣ်တဖၣ်ပုၤန့ၣ်တၢ်လီၢ်တၢ်ကျဲလၢလီၤဆ့ၣ်နီၤဒီးတလိၣ်လၢယကဘၣ်ဆိကမိၣ်တၢ်ကဒံကဒါဘၣ်. ဆ့ၣ်နီၤဘၣ်ယဲ ဝုၣ်ဒီးစံးထီၣ်ပတြၢၤဘၢထုကဖၣ်တၢ်လၢယွၤအအိၣ်လီၤ.ဖဲအန့ၣ်ရံၣ်အဆၢကတီၢ်ဘၣ်အခါတၢ်ဘၢစးထီၣ်ဝဲဒၣ်လီၤ. အိးထီၣ်လၢတၢ်ထုကဖၣ်ဝဲဒီးစးထီၣ်စံးပတြၢၤတၢ်ဟ့ၣ်လၢကပီၤယွၤခီ ဖျိလၢတၢ်သ့ၣ်ဝံၣ်သးဆၢန့ၣ်လီၤ.

ဖဲပစးထီၣ်လဲၤဆူယွၤအဂီၢ်ထံးအခါပဟ့ၣ်ဆၢအီၤတၢ်မနုၤကသ့လဲၣ်.မ့ၢ်ဒၣ်တၢ်စံးထီၣ်ပတြၢၤအီၤဒီးဘူၣ်ထီၣ်ဘၢထီၣ်အီၤန့ၣ်လီၤ. မ့ၢ်တၢ်သးစဲဘုးဒီးယွၤ,တၢ်စံးထီၣ်ပတြၢၤယွၤအယိလၢယတၢ်ကီၢ်တၢ်ဂီၤဒီးတၢ်လၢဟီၣ်ခိၣ်တမၤမုၢ်သးသ့ၣ်တဖၣ်သးပုၤနီၣ်ယဲဒၣ်ဒီးစံးဘျူးယွၤလၢတၢ်သးခုအပူၤလီၤ. မဲယွၤအမံၤကဘၣ်တၢ် မၤလၢကပီၤအစိၤစိၤအယၢၣ်ယၢၣ်န့ၣ်တက့ၢ်.

တၢ်ရူးလံၣ်စီဆ့ၣ်အဆၢကတီၢ်အခါထံၣ်ဘၣ်ယဲလၢဖဲသ့ၣ်,သးစၢ်,သးပုၤသ့ၣ်တဖၣ် ရူးထီၣ်လံၣ်စီဆ့ၣ်ဒီးကမၢကမၢယဲဒိၣ်မးလီၤ. တၢ်အိၣ်ဖျိၣ်အံၤအိၣ်ဝဲဒၣ်ဒီး တၢ်ရူးပသီထီၣ်လၢတၢ်ဟ့ၣ်ဆၢက့ၤယွၤအဝုၣ်ကတၢ်လၢတၢ်ဘူၣ်တၢ်ဘၢတဘျီအံၤန့ၣ်လီၤ.တၢ်ဘူၣ်တၢ်ဘၢဒီကတီၢ်ထုး န့ၣ်ဘၣ်ယသးဒီးတုၤလၢတၢ်ရဲၣ်တၢ်ကျဲဝဲဒၣ်လဲၣ်န့ၣ်သးမုၢ်ယဲဒိၣ်မးလီၤ.

အိၣ်ဒီးလၢဖဲသ့ၣ်တၢ်မၤလီၤ,ပိၣ်မုၢ်ကရၢတၢ်ဘၢ,သးစၢ်တၢ်ဘၢဒီးဖဲလၢအဆၢကတီၢ်ဒၣ်ဝဲန့ၣ်ဘူၣ်သကိးဘၢသကိးယွၤလီၤ. မိၢ်သ့ၣ် တဖၣ်တၢ်ထုကဖၣ်ကရၢစ့ၢ်ကိးမ့ၢ်ဒၣ်တၢ်အိၣ်ဖျိၣ်အစုဒုၣ်စုတီၤတခါန့ၣ်လီၤ. ဖဲလၢယဘၣ်ကီၢ်ဘၣ်ခဲအခါ မိၢ်သ့ၣ်တဖၣ်ထုကဖၣ်န့ၣ်ယၤ, သ့ၣ်နီၣ်ယၤလၢတၢ်ထုကဖၣ်အယိစံးဘျူးယွၤဒိၣ်မးလီၤ. ဖဲယအိၣ်ယံၤဒီးယမိမိဒီးတံၤသကိးလၢအယုဘၢထုကဖၣ်ဟ့ၣ်ဂံၢ်ဟ့ၣ်ဘၢယၤသ့ၣ်တဖၣ်အခါ မ့ၢ်မးလၢယထံၣ်န့ၣ်ယခုၣ်ယထၢတၢ်အိၣ်ဖျိၣ်လၢအအဲၣ်ယၤလီၤ. တၢ်ကီၢ်တၢ်ခဲမ့ၢ်အိၣ်အခါတဲပုၤတၢ်အိၣ်ဖျိၣ်သရၣ်တဖၣ်ဒီး, ဃုထုကဖၣ်လၢ ယဂီၢ်ဟ့ၣ်ဂံၢ်ဟ့ၣ်ဘၢယၤအယိစံးဘျူးယွၤလၢအဟ့ၣ်ယၤသရၣ်ဒိၣ်တဖၣ်အံၤအယိလီၤ.

ဖဲယအိၣ်လၢဝုၣ်တကူၣ်အခါ တတုၤယဲလၢကီၢ် ၁၈ဘၣ်ဘၣ်. ဘၣ်ဆၣ်လၢတၢ်အိၣ်ဖျိၣ်အံၤအိၣ်ဝဲလၢခဝုၣ်ဂျၢၢ်ကီၢ် ၁၈ ဘၣ်ဖဲလံၤသ့ၣ်တဖၣ်အယိ ရုလိၣ်မုၢ်လိၣ်ဘၣ်, သ့ၣ်ညါအါထီၣ်ဘၣ်တံၤသကိးသ့ၣ်တဖၣ်အယိ စံးဘျူးယွၤစ့ၢ်ကိးလီၤ. ဖဲလၢယဘၢယွၤတန့ၣ်ဘၣ်တန့ၣ်အခါ ယသးပုၤယဆိမိၣ်ယဲ, တၢ်ဘူၣ်တၢ်ဘၢထီၣ်ယွၤအံၤတမ့ၢ်ထဲလၢတၢ်အိၣ်ဖျိၣ်တဖု,ပုၤတဖုတၢ်ဘၢဘၣ်. မ့ၢ်ဝဲဒၣ်ကီၢ်ဖိကီၢ်လံၤသ့ၣ်တဖၣ်ပၣ်ဖျိၣ် ထီၣ်သး, ရုလိၣ်မုၢ်လိၣ်သး, ဘူၣ်ထီၣ်ဘၢထီၣ်ယွၤလၢတၢ်သဘျူ, တၢ်သးတဖျၢၣ်ယီၤန့ၣ်လီၤ. ယမ့ၢ်အိၣ်ယံၤဒီးယထံၣ်ယကီၢ်ယကလုၣ်ဒၣ်လဲၣ်လၢတၢ်အိၣ်ဖျိၣ်အံၤဘူၣ်ထီၣ်ဘၢထီၣ်ဘၢယွၤလၢကညီကျိၣ် အယိသးခုယဲဒိၣ်မးလီၤ.မ့ၢ်ယသးခုထဲအံၤယွၤတဂၤလၢအအဲၣ်အဖိအလံၤဒီး အဲၣ်အတၢ်အိၣ်ဖျိၣ်ကသးခုသးမုၢ်ဆံးဒိၣ်လဲၣ်.

ဆၢမ့ၢ်လၢလၢခါဆူညါတၢ်အိၣ်ဖျိၣ်အံၤကပုၤဒီးယွၤအတၢ်ယံၤတၢ်လၢဒီးမၤလၢကပီၤယွၤလၢအအါ န့ၢ်ဒီးအလီၢ်န့ၣ်လီၤ. ကမ့ၢ်တၢ်အိၣ်ဖျိၣ် လၢအအိၣ်ဖျိၣ်ထီၣ်လၢပုၤအါဂၤအဂီၢ်လၢယွၤအမံၤဘၣ်တၢ်စံးထီၣ်ပတြၢၤတက့ၢ်န့ၣ်လီၤ.

ဖဲယဆိကမိၣ်စုကဖိကညီဘျာထံတၢ်အိၣ်ဖျိၣ်အခါယသးမုၢ်ယဲဒီးသးမဲယဲဒိၣ်မးလီၤ.ဒီးစံးထီၣ်ပတြၢၤယွၤအမံၤလၢအဟ့ၣ်ယၤ တၢ်အိၣ်ဖျိၣ်ဖဲစုကဖိကညီဘျာထံတၢ်အိၣ်ဖျိၣ်အံၤအယိလီၤ.

နီၢ်ခုၣ်ခုၣ်ဝု
၃၀.၁၁.၂၀၀၈